

جماعت کو دعاوں کی تلقین

(خطبہ جمعہ فرمودہ ۶ اپریل ۱۹۸۳ء، مقام مسجد اقصیٰ ربوہ)

تشہد و تقدیم اور سورہ فاتحہ کے بعد حضور نے مندرجہ ذیل آیات کی تلاوت فرمائی:

وَإِذَا قِيلَ لَهُمْ لَا تُفْسِدُوا فِي الْأَرْضِ لَا تُؤْمِنُوا إِنَّمَا أَنْخَنْ
مُصْلِحُونَ ۚ ۝ أَلَا إِنَّمَا هُمُ الْمُفْسِدُونَ ۚ وَلَكِنْ
لَا يَشْعُرُونَ ۝ (البقرہ: ۱۲-۱۳)

اور پھر فرمایا:

ندہب کی تاریخ کے مطالعہ سے خصوصاً اس تاریخ نہدہب کے مطالعہ سے جس کو قرآن کریم نے محفوظ فرمایا ہے یہ پتہ چلتا ہے کہ جب بھی خدا تعالیٰ کی طرف سے کسی کو مامور کیا جاتا ہے اور بنی نواع انسان کی اصلاح کے لئے بھیجا جاتا ہے تو اس بات سے قطع نظر کہ وہ صاحب شریعت ہو یا بغیر شریعت کے آیا ہو، آزاد نبی ہو یا کسی بلند تر بالاتر آقا کا غلام ہو، لازماً دنیا اس وقت ایک ہی دعوے کو پیش کرتے ہوئے دو مختلف گروہوں میں بٹ جاتی ہے اور دونوں گروہوں ایک ہی مقصد بیان کرتے ہیں، ایک ہی سمت کی طرف جانے کے دعویدار ہوتے ہیں لیکن رستے الگ الگ بیان کرتے ہیں اور چلنے کے طریق بھی مختلف بیان کرتے ہیں اور اس وقت دنیا بڑے شش و پنج میں بنتا ہو جاتی ہے کہ ایک ہی نام سے اٹھنے والی دو آوازوں میں سے کس کی پیروی کریں؟ دونوں خدا ہی کی طرف بلا تے ہیں، دونوں خدا ہی کے نام پر ایک تعلیم دیتے ہیں اور سننے والے نا سمجھ حیران و ششندروں کو طرف

کی باتیں سنتے اور بعض اوقات کو فیصلہ کرنے کے اہل نہیں پاتے اپنے آپ۔ وہ کہتے ہیں کہ دونوں وہی باتیں کرتے ہیں خدا کے نام پر اور مقدس لوگوں کے نام پر اور اصلاح کے نام پر اور امن کے نام پر اور دونوں ایک دوسرے سے اتنے دور اور اتنے مختلف اور اتنے متراب ہیں کہ سمجھنیں آتی کس کے پیچے چلیں اور کس کے پیچے نہ چلیں؟

ایسے ہی ایک مناظرے کا ذکر کرتے ہوئے اللہ تعالیٰ فرماتا ہے **وَإِذَا قِيلَ لَهُمْ لَا تُفْسِدُوا فِي الْأَرْضِ** کہ حضرت محمد مصطفیٰ ﷺ کے زمانہ میں بھی ایسا ہی ہوا اور جب ان کو کہا گیا کہ **لَا تُفْسِدُوا فِي الْأَرْضِ** کہ دیکھو زمین میں فساد برپا نہ کرو **قَالُوا إِنَّمَا نَحْنُ مُصْلِحُونَ** انہوں نے کہا کہ یقیناً ہم ہی تو ہیں وہ جو اصلاح کرنے والے ہیں لیکن تم اثاثہ میں فساد کے طعنے دیتے ہو، ہم تو اصلاح کی غرض سے کھڑے ہوئے ہیں اور اصلاح کر کے دکھائیں گے۔ **أَلَا إِنَّهُمْ هُمُ الْمُفْسِدُونَ** قرآن کریم فرماتا ہے ان کو جواب دو خبردار! وہی مفسدین ہیں **وَلِكُنْ لَا يَشْعُرُونَ** لیکن وہ سمجھتے نہیں، اس بات کی عقل نہیں رکھتے۔

تو معلوم یہ ہوا کہ لا شعوری طور پر بھی بعض دفعہ فساد کی تعلیم دی جاتی ہے یعنی بظاہر انسان بڑے زور اور وقت اور شدت کے ساتھ اصلاح کے دعوے کرتا ہے لیکن عملًا فساد کی تعلیم دے رہا ہوتا ہے۔ ان دو گروہوں کے درمیان ما بہ الامتیاز کیا ہے؟ کیسے پیچانا جائے کہ کون سا گروہ واقعی مصلحین کا گروہ ہے اور کون سا گروہ فی الحقيقة مفسدین کا گروہ ہے؟ یہ ہے وہ سوال ہے جو ہمیشہ اٹھتا رہا اور اج بھی اسی قسم کا سوال دنیا کے سامنے درپیش ہے۔

قرآن کریم اس کا جواب مذاہب کی تاریخ کی شکل میں دیتا ہے، دلائل سے بڑھ کر گزشتہ انبیاء علیہم السلام کے واقعات اور ان کے مخالفین کے واقعات کھول کر بیان کرتا ہے اور انسانی عقل پر یہ فیصلہ چھوڑ دیتا ہے کہ وہ پہچانے اور غور کرے اور یہ جاننے کی کوشش کرے کہ دونوں میں سے صلح کون ہے اور مفسد کون ہے۔

آنحضرت ﷺ کے زمانہ میں ان دو مختلف دعاویٰ کی بڑے زور کے ساتھ لڑائی ہوئی ہے، بڑی شدت کے ساتھ کارزار گرم ہوا ہے اور دونوں طرف کی آوازیں دعوے کے لحاظ سے ایک تھیں لیکن طریق کار کے لحاظ سے بالکل مختلف تھیں۔ مثلاً آنحضرت ﷺ اور آپؐ کے ساتھیوں کی اصلاح

کے لئے جو شمنوں نے جو منصوبے بنائے اور تعلیم دی وہ یہ تھی کہ ان کو بزرگ شمشیر اپنی ملت میں واپس لے آؤ اس کے بغیر یہ مانیں گے نہیں، ان کو گھروں سے نکال دو یا گھروں سمیت آگ لگادو، ان کی کمائیاں لوٹ لو اور اپنی ہر ملکیت سے ان کو محروم کر دو، ان کے بائیکاٹ کرو، ان کو فاقہ کی سزا میں دو، ان کو پانی کے لئے ترساوا اور ان کے بچوں کو ذبح کرو اور ان کے بڑوں کو قتل کرو، ان کے گھروں کو ہی نہیں بلکہ خدا کے نام پر جو یہ گھر بناتے ہیں ان کو بھی منہدم کر دو اور ان کی عبادت گاہوں کو مٹا دو اللہ تاکہ ان کو عبادت کرنے کے لئے کوئی جگہ نظر نہ آئے۔ **نَحْنُ مُصْلِحُونَ** ہم اصلاح کی غرض سے کھڑے ہوئے ہیں اس لئے ہمارا فرض ہے اور ہمارا دین ہمیں مجبور کرتا ہے کہ اصلاح کے نام پر یہ ساری حرکتیں کریں۔ اس کے مقابل پر خدا تعالیٰ نے حضرت محمد مصطفیٰ ﷺ اور آپؐ کے مانے والوں کو بھی ایک مقابلہ کا طریق سکھایا اور فرمایا:

فَذَكَّرَ إِنَّمَا أَنْتَ مُذَكَّرٌ لَسْتَ عَلَيْهِمْ بِمُصَيْطِرٍ^{۱۳}
إِلَّا مَنْ تَوَلَّ وَكَفَرَ^{۱۴} فَيَعِدُهُ اللَّهُ الْعَذَابَ الْأَكْبَرَ^{۱۵}

(الاخشی آیت ۲۲-۲۵)

اے محمد ﷺ! اصلاح کے نام پر یہ سارے ہتھیار لے کر اٹھ کھڑے ہوئے ہیں تیرے مقابلہ کے لئے۔ یہ وہی ہتھیار ہیں جو پہلے بھی استعمال ہو چکے ہیں اور پہلے بھی ناکام ہو چکے ہیں اس لئے ہم تجھے یہ بتاتے ہیں کہ تو نے انبیاء کے ہتھیار کے سوا اور کوئی ہتھیار استعمال نہیں کرنا۔ **فَذَكَّرَ إِنَّمَا أَنْتَ مُذَكَّرٌ** تو مقابل پر نیک نصیحت کرتا چلا جا اور بڑی شدت سے کر۔ جتنے زور سے یہ شور و غوا بلنڈ کرتے ہیں اتنا ہی زیادہ ان کو خدا کی طرف بلا اور دعوت الی اللہ دے۔ **إِنَّمَا أَنْتَ مُذَكَّرٌ** تو بنا یا ہی **مُذَكَّرٌ** گیا ہے۔ تیری تو سرشت ہی یہی ہے کہ تو نصیحت کرنے والا ہے۔ تجھے تخلیق اس طرح کیا گیا ہے کہ تذکیر کے سوا تیر اور کوئی مقام خدا نے مقرر نہیں فرمایا۔ پس پیغام پہنچتا چلا جا، نیک نصیحت کرتا چلا جا اور اپنے مانے والوں کو بھی یہی ہدایت دے۔ اسی مضمون کو قرآن کریم نے مختلف جگہ مختلف شکلوں میں بیان فرمایا:

يَا أَمْرُونَ بِالْمَعْرُوفِ وَإِنْهُوَنَ عَنِ الْمُنْكَرِ (التوبہ: ۲۱)

کہ محمد مصطفیٰ ﷺ کے غلاموں کو خدا نے ایسی سرشت دی تھی، ایسی فطرت عطا فرمائی تھی،

ایسا مہذب بنایا اور ایسا ادب سکھایا کہ انہوں نے عمر بھرا یک ہی وطیرہ اختیار کئے رکھا کہ لوگوں کو نیک باتوں کا حکم دیا کرتے تھے اور بری باتوں سے روکتے تھے۔

پس دیکھئے دونوں دعوے خدا کے نام پر تھے۔ جرأہ مذہب کو تبدیل کرنے کا دعویٰ بھی خدا کے نام پر تھا اور جرأہ مذہب کو تبدیل نہ کرنے کی ہدایت بھی خدا ہی کے نام پر تھی۔ ایک طرف کہنے والے یہ کہتے تھے کہ ہم مصلح ہیں اور اصلاح کی وجہ سے ہمیں حق نصیب ہو گیا ہے کہ ہم جرأہ ملتیں بد لئے والوں کو واپس ان میں لوٹا دیں اور ایک طرف خدا ہی کے نام پر، اصلاح کے نام پر یہ اعلان ہوا تھا:

لَا إِكْرَاهٌ فِي الدِّينِ قُلْ قَدْ تَبَيَّنَ الرُّشْدُ مِنَ الْغَيْرِ فَمَنْ يَكْفُرُ بِا لَّهَا غُوتٍ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَى لَا إِنْفِصَامَ لَهَا
(ابقرہ: ۲۵۷)

کہ دین کے نام پر کوئی جرنیں چلے گا، نہ اس طرف سے تمہاری جانب اور نہ تمہاری طرف سے ادھر ہماری جانب چلے گا اور اگر کوشش کرو گے تو ناکام رہے گا۔ وہ لوگ جنہوں نے رشد کو پالیا ہو ان کے لئے ممکن ہی نہیں کہ رشد کو چھوڑ کر واپس لوٹ جائیں۔ ایسے کڑے پران کا ہاتھ پڑ گیا ہے لَا انْفِصَامَ لَهَا جس سے عیحدگی ان کے مقدر میں نہیں ہے، ان کی طاقت میں نہیں رہی۔ ناممکن ہے۔ لَا انْفِصَامَ لَهَا سے زیادہ قوت کے ساتھ اس مضمون کو بیان نہیں کیا جا سکتا گویا خدا فرمara ہے ناممکن ہے کہ یہ ہاتھ اس کڑے سے الگ ہو جائے جس کڑے پڑاں دیا گیا ہے کیونکہ یہ رشد و ہدایت کا کڑا ہے۔

تو دیکھئے اصلاح کے نام پر کتنی مختلف تعلیمیں دی جا رہی ہے۔ ایک طرف عبادت گاہوں کے منہدم کرنے کی تعلیم دی گئی اسلام کے نام پر اور ایک طرف آنحضرت ﷺ عیسائیوں کو یہ تحریر عطا فرمارہے تھے کہ فلاں جگہ کے عیسائی میری خدمت میں حاضر ہوئے ہیں میں ان کو ایک تحریر دیتا ہوں اور وہ تحریر یہ ہے کہ ان کی عبادت گاہ کی طرف کوئی میل آنکھ سے نہیں دیکھے گا، ان کی صلیب کی حفاظت کی جائے گی اور اگر کسی نے ایسا نہ کیا تو اس کا میرے اور میرے خدا سے کوئی تعلق نہیں۔ لتنا برا فرق ہے اصلاح کی دو آوازوں کے درمیان۔ ایک طرف اصلاح کے نام پر عبادت گاہوں کو ملیا میٹ

کرنے کی تعلیم دی جا رہی ہے اور دوسری طرف خدا اور اصلاح کے نام کے اوپر غیر وہ کی عبادت گاہوں کی حفاظت کی تعلیم دی جا رہی ہے۔ اب اس زمانہ میں اگر مقابله ہو جاتا تو بڑی دلچسپ صورت حال سامنے آتی۔ کچھ لوگ اصلاح کے نام پر مسجدیں گراتے ہوئے مارے جاتے اور کچھ لوگ اصلاح کے نام پر مسجدوں کی حفاظت کرتے ہوئے مارے جاتے۔ تو تاریخ کو کھول کھول کر خدا نے بیان فرمادیا اور فیصلہ انسان پر چھوڑ دیا کہ اتنی کھلی تصویر یہ تمہارے سامنے ہیں، عنوان کے پیچھے کیوں چلتے ہو؟ کیوں نہیں دیکھتے کہ ان عنوانوں کے تابع کیا تصویر یہ بنائی جا رہی ہیں؟ ایک طرف نہایت مکروہ اور سیاہ اور تاریک اور گھناؤنی تصویر بن رہی ہے اور ایک طرف روشن روشن، اجلے اجلے منظر ہیں جو دن کا منظر پیش کر رہے ہیں۔ ایک طرف تحریروں میں تاریکی اور سیاہی ہے دوسری طرف کی تحریروں میں حسن ہے اور روشنی ہے اور خدا کا نور ہے، تو کیوں تم نہیں پہچانتے؟ پس یہ مقابلے تو ہمیشہ سے ہوتے آئے ہیں اور ہمیشہ جاری رہیں گے۔ نہ مخالفین نے اپنی اصلاح کا طریق کبھی بدلا ہے نہ ان سے توقع کی جاسکتی ہے۔ نہ خدا کے نام پر آواز بلند کرنے والوں نے اپنا طریق کبھی ان کی وجہ سے بدلا ہے اور نہ ان سے توقع کی جاسکتی ہے۔

اس تاریخ اور اس مقابلہ کا خلاصہ قرآن کریم نے یہ بیان فرمایا **الْكُمْ دِيَنُكُمْ وَ لَمَّا دِينُنَ** (کافرون: ۷) تمہارے لئے تمہارا دین ہے۔ تم جو سمجھتے ہو کر وہیکن میرے دین کو تم تبدیل نہیں کر سکتے۔ میرا دین ایک غیر مبدل دین ہے یعنی میرا چلنے کا طریق، وہ مسلک جس پر میں قائم ہوں یہ مسلک ازل سے اسی طرح چلا آ رہا ہے کبھی تبدیل نہیں ہو سکا۔ کسی تلوار نے اس مسلک کو تبدیل نہیں کیا اور تمہاری طرز حیات، تمہارا مسلک بھی ایک غیر مبدل مسلک ہے۔ جب سے اللہ تعالیٰ نے نبوت کا آغاز فرمایا اس دنیا میں نبوت کے مخالفین ہمیشہ یہی طریق اختیار کرتے آئے۔ پس قرآن کریم جس تاریخ کو بیان فرماتا ہے وہ ایک غیر مبدل تاریخ ہے اس میں کبھی کوئی تبدیلی آپ نہیں دیکھیں گے۔ ایک اللہ کی سنت ہے اور ایک اللہ کے مخالفین کی سنت ہے۔ اور دونوں سنیں اپنی اپنی جگہ پر قائم چلی آ رہی ہیں۔ اس کے بعد انسان کا کام ہے یہ فیصلہ کرنا کہ دونوں میں سے صالح کون ہے مصلح کون ہے، کون صلاح پر قائم ہے اور کون حقیقتاً دوسرے کی اصلاح کر رہا ہے؟ پس جماعت احمدیہ کے لئے تو کوئی مشکل کام نہیں ہے۔ یہ دو کھلی کھلی باتیں دیکھ کر اپنے لئے کون سی راہ

آپ اختیار کرنی ہے؟ یہ ایک ایسی واضح اور گھلی بات ہے کہ اس میں کسی کو بتانے اور کہنے کی بھی کوئی ضرورت نہیں۔ جب بھی مقابلہ ہوگا آپ کے ہتھیار اور ہوں گے اور آپ کے دشمن کے ہتھیار اور ہوں گے۔ اور دشمن کے ہتھیاروں کے ساتھ آپ نے ان کا جواب نہیں دینا بلکہ اپنے آقا و مولا محمد مصطفیٰ ﷺ کے ہتھیاروں کے ساتھ آپ نے دشمن کا جواب دینا ہے اور وہ ہتھیار سب سے قوی اور سب سے مضبوط اور سب سے زیادہ گہرا اثر کرنے والے ہتھیار دعا ہی کے ہتھیار تھے۔

پس میں جماعت کو خصوصیت کے ساتھ آج دعاؤں کی طرف توجہ دلاتا ہوں۔ دیکھیں جب خطرات پیدا ہوتے ہیں تو لوگ سرحدوں کی حفاظت کیا کرتے ہیں۔ جب خطرات پیدا ہوتے ہیں تو لوگ فوجوں کو تیار ہونے کا حکم دیتے ہیں، ان کی چھٹیاں بھی منسون کر دیتے ہیں۔ جب خطرات پیدا ہوتے ہیں تو قومیں موقع رکھتی ہیں کہ اپنے حقوق کو بھی چھوڑ دیں لوگ اور وقت کے لحاظ سے قربانی کریں۔ پھر لوگ اپنے ہتھیاروں کو نکالتے ہیں ان کو مانجھتے ہیں، ان کو صیقل کرتے ہیں، ان کو چپکاتے ہیں۔ اگر پریکیش چھوڑ دی تھی تو ان کو چلانے کی پریکیش شروع کر دیتے ہیں۔ ہمیشہ سے یہی ہوتا آیا ہے اگر اپنی حدود کا دفاع مقصود ہو تو یہی طریق ہے۔ ہاں ہتھیار سب کے الگ الگ ہوتے ہیں۔ ہمارے وہ کون سے ہتھیار ہیں جنہیں اب باہر نکال لینا چاہئے؟ اگر پہلے نہیں نکلے ہوئے تھے ان کو بھی نکال لینا چاہئے جو ان سے غافل تھے اور اپنے صندوقوں میں بند کر کے ان کو رکھا ہوا تھا انکا لیں اور ان کو چکائیں اور ان کے استعمال کی پریکیش شروع کریں۔ اور یہ وہ ہتھیار ہیں جن کی سب سے زیادہ پریکیش رات کو ہوا کرتی ہے تہجد کے وقت میں جب ساری دنیا سوئی ہوئی ہوتی ہے اس وقت مسلمان ریجنٹیشن ہو جاتی ہے۔ مسلمان فوجیں رات کو اپنے خدا کے حضور کھڑی ہو جاتی ہیں اور ان ہتھیاروں کو استعمال کرنے کی خوب پریکیش کرتی ہیں بڑی کثرت کے ساتھ ان کو استعمال کرتی ہیں اور پھر جب وقت آتا ہے تو یہی ہتھیار ان کے کام آتے ہیں اور مخالف کے سارے ہتھیار ناکام ہو جاتے ہیں۔ چنانچہ ان ہتھیاروں میں سب سے بڑا اور سب سے اہم ہے اللہ تعالیٰ کی تسبیح اور اللہ کی تحمید کرنا۔ اب دیکھیں کتنا مزید ار مقابلہ ہو گا ہمارا، ایک طرف سے بڑی گندی گالیاں دی جائیں ہوں گی اور دوسری طرف سے سُبْحَانَ اللَّهِ وَبِحَمْدِهِ سبحان الله العظيم کی آوازیں بلند ہو رہی ہوں گی۔ دن کو بھی اور رات کو بھی، ہر شہر سے جہاں احمدی بنتے ہیں، ہر گلی سے جہاں احمدی

رہتے ہیں، ہرگھر سے جو احمد یوں سے آباد ہے، ہرگالی کے جواب میں سبحان اللہ و بحمدہ سبحان اللہ العظیم کی آواز بلند ہو رہی ہوگی۔ اور پھر جب حضرت مسیح موعودؑ کو وہ گالیاں دیں گے تو آپ کا ہتھیار کیا ہے؟ آپ کہیں گے اللہم صل علیٰ محمد وآل محمد وبارک وسلم انک حمید مجید۔ اس کو کہتے ہیں مقابلہ کتنا شاندار مقابلہ ہونے والا ہے۔ اس مقابلہ کے لئے آپ کو خوب Excite ہو جانا چاہئے۔ خوب اچھی طرح تیار ہو جانا چاہئے۔ پس آپ ہرگالی کے جواب میں درود بھیجیں حضرت محمد مصطفیٰ ﷺ اور آپؐ کی آل پر اور اللہ بہتر جانتا ہے کہ آپؐ کی آل کا سب سے زیادہ مستحق کو نسا و جود ہے؟ کون ہے جو آپؐ کی آل کہلانے کا سب سے زیادہ حق دار ہے؟ پس اللہُمَّ صل علیٰ محمد وآل محمد ان گالیوں کے جواب ہے جو وہ حضرت مسیح موعودؑ کو دیتے ہیں یادیں گے۔

پھر ان دو باتوں کے بعد یعنی شیعج اور تحریم اور درود کے بعد پھر دوسری دعا میں ہیں، یہ بھی وہی ہتھیار ہیں جو قرآن کریم نے ہمیں سکھائے ہیں یا آخر پختہ ﷺ نے ہمیں ان کی تربیت دی ہے۔ دوسری دعا جس کو خصوصیت سے کرنا چاہئے وہ یہ ہے: یا حفیظُ یا عزیزیا رَفِیقُ کاے حفاظت کرنے والے! ہم پر چاروں طرف سے حملہ ہو رہا ہے اور یہ حملہ تیرے نام پر ہو رہا ہے۔ ہم کمزور ہیں لیکن جانتے ہیں کہ تو عزیز ہے، غالب ہے اور قدرت والا ہے اور تیرے مقابل پر کوئی جیت نہیں سکتا۔ پس اے حفاظت کرنے والے! ہم تجھے پکار رہے ہیں اور اے غالب مقدرات والے خدا! ہم تجھے پکار رہے ہیں اور اے رفق! اے ہمارے دوست اور ساتھی ہم تجھے پکار رہے ہیں تیرے سوا آج کوئی ہمارا دوست نہیں ہے اور کوئی نہیں جو ہمیں ان خطرات سے بچاسکے یا حسی یا قیوم یہ زندگیاں لوٹنے کی تعلیم دے رہے ہیں مگر ہمارا تو تجھ سے تعلق ہے اے جی خدا! جو ہمیشہ سے زندہ ہے اور ہمیشہ زندہ رہتے گا اور جس سے زندگی کے چشے پھوٹتے ہیں، وہ خود بھی قائم ہے اور دوسروں کو بھی قائم رکھنے کی طاقت رکھتا ہے۔ اے قیوم! ہم تجھ سے اپنا تعلق جوڑتے ہیں تو ہمیں قائم رکھا اور تو ہمیں قیام بخش اور ہماری زندگی کو غیروں کے حملے سے بچا اور وہ اسے جتنا چھوٹا کرنا چاہتے ہیں تو اسے اتنا ہی لمبا کر دے کیونکہ تیری زندگی تو ہمیشہ کی زندگی ہے۔ پس قومی لحاظ سے ہم جب ہم تجھ سے تعلق جوڑ لیتے ہیں تو ہماری زندگی بھی تیری زندگی جیسی ہو جانی چاہئے، جس طرح تجھ پر فنا نہیں تیرے بندوں پر

بھی بحیثیت جماعت کے کبھی فنا نہیں آنی چاہئے بر حُمَّتِکَ نَسْتَغْيِث - ہم تیری رحمت کے بھکاری ہیں۔ ہم تیری رحمت کے حضور فریادی بن کر آئے ہیں۔ نَسْتَغْيِث کا مطلب ہے فریاد کرتے ہیں تیری، دہائی دیتے ہیں اے خدا! ہم تیری رحمت کے بھکاری اور فریادی بن کے حاضر ہو گئے تجھے تیری حفاظت کی یاد دلانے کے لئے، تجھے تیری عزت کی یاد دلانے کے لئے اور تجھے تیری رفاقت کی یاد دلانے کے لئے۔ پس اے جی و قیوم! آ اور ہمارا ساتھی بن۔

پھر ایک دعا بھی ہے جس کے متعلق حضرت مسیح موعود علیہ الصلوٰۃ والسلام فرماتے ہیں کہ یہ گویا کہ اسم اعظم ہے۔ ایسی طاقت والی دعا ہے جو ہر صورت حال پر کام کرتی ہے۔ یہ ہر مرض کی دوا ہے اور وہ دعا ہے:

رَبِّ كُلِّ شَيْءٍ خَادِمُكَ رَبِّ فَاحْفَظْنِي وَانْصُرْنِي وَارْحَمْنِي

اس کو اگر قومی طور پر کیا جائے تو رَبِّ فَاحْفَظْنَا وَانْصُرْنَا وَارْحَمْنَا بھی پڑھا جاسکتا ہے ربِ فَاحْفَظْنِی کی بجائے رَبِّنَا فَاحْفَظْنَا وَانْصُرْنَا وَارْحَمْنَا کا اے خدا! تو ہمارا رب ہے اور ہر چیز تیری خادم ہے، کوئی بھی کائنات میں ایسا وجہ نہیں ہے جو تیرے بقدر قدرت سے باہر ہو۔ پس جب ہر چیز تیری خادم ہے تو ہم تجھ سے مدد مانگتے ہیں۔ جس آقا کے ہم غلام ہیں ایسا کر کہ ہروہ چیز جو اس آقا کی غلام ہے وہ ہماری غلام بنادی جائے، ہماری خدمت پر مامور ہو جائے یعنی تیری کائنات کی ساری طاقتیں ہمارے لئے وقف ہو جائیں ہماری حفاظت کے لئے وقف ہو جائیں۔ فَاحْفَظْنِی میری حفاظت فرماء وَانْصُرْنِی اور میری نصرت فرماء، وَارْحَمْنِی اور مجھ پر رحم فرماء۔

رَبِّنَا أَغْفِرْنَا ذُنُوبَنَا وَإِسْرَافَنَا فِيَّ أَمْرِنَا (آل عمران: ۱۳۸)

اے خدا! ہمارے گناہ بخش دے۔ ایسا نہ ہو کہ ہماری مغفرت اور تیری نصرت کے درمیان ہمارے گناہ حائل ہو جائیں۔ ایسا نہ ہو کہ ہم تیری نظر میں حق دار ہی نہ رہے ہوں اس حفاظت اور رفاقت کے جس کے ہم تجھ سے طلب گار ہیں۔ رَبِّنَا أَغْفِرْنَا ذُنُوبَنَا۔ آج تو خاطروں کے دن ہیں، آج تو بخششوں کے دن ہیں، آج تو صرف نظر کے دن ہیں، جو کچھ ہو رہا ہے تیرے نام پر ہو رہا ہے اور تیری وجہ سے ہو رہا ہے اس لئے آج ہمارے گناہوں سے بھول جا۔ آج ہمارے گناہوں پر نظر کرنے کے دن نہیں ہیں۔ وَإِسْرَافَنَا فِيَّ أَمْرِنَا ہم نے اپنی جانوں پر بہت زیاد تباہ کی ہیں اور ایسے کام

کئے ہیں جن سے جانیں ہلاک ہو جایا کرتی ہیں مگر آج ان باتوں کا دن نہیں کہ ان چیزوں کو گناجائے آج تو یہ دن ہے کہ **ثَبِّتْ أَقْدَامَنَا** ہمارے قدموں کو ثبات بخشن، ایسی قوت عطا فرمائے کہ یہ پیچھے ہٹنے کا نام نہ جانیں۔ وَ اُنْصُرْنَا اور ہمیں غلبہ عطا فرمائے **الْقَوْمُ الْكُفَّارِ يُنَاهِي** ان لوگوں پر جو تیرے پیغام کے منکر ہیں۔

پھر یہ دعا کریں **اللَّهُمَّ إِنَّا نَجْعَلُكَ فِي نُحُورِهِمْ وَ نُعُوذُ بِكَ مِنْ شُرُورِهِمْ**۔ اے ہمارے خدا! اے ہمارے رب! اے اللہ! **إِنَّا نَجْعَلُكَ فِي نُحُورِهِمْ** ان کے سینوں میں ہم کوئی رعب داخل نہیں کر سکتے لیکن تجھے ان کے سینوں میں رکھتے ہیں، تو ہر سینہ میں داخل ہونے کی طاقت رکھتا ہے، تو قوت اور شان اور ہبیت کے ساتھ ان کے سینوں میں اتر اور وہی کرنے پر مجبور کر جو تو چاہتا ہے۔ **وَ نُعُوذُ بِكَ مِنْ شُرُورِهِمْ** اور ان کے سینوں سے جوارادے بد اعمال بن کر پھوٹیں گے اور شر بن کر ہم پر پڑنے والے ہیں ان شرور سے ہم تیری حفاظت میں آتے ہیں یعنی شر کے مبدأ پر بھی پکڑ لے ان کو اور شر جن پر پڑنے والا ہے ان کے اور ان کے درمیان تוחائل ہو جا۔ کیسی کامل دعا ہے! یعنی شر پہلے سینوں سے پھوٹ کرتا ہے، وہ وہاں جنم لیتا ہے تو اللہ تعالیٰ نے ہمیں سکھایا کہ یہ دعا کیا کرو **اللَّهُمَّ إِنَا نَجْعَلُكَ فِي نُحُورِهِمْ أَعَزَّ خَدَا** وہاں سے پکڑ جہاں سے شر پھوٹ رہا ہے، جہاں جنم لے رہا ہے۔ اگر ان سینوں میں تو داخل ہو گیا تو شر رحمت میں تبدیل ہو جائے گا۔ شر کا باقی کچھ نہیں رہے گا اس لئے جن سینوں میں خدا داخل ہو جائے وہاں یہ توفیق ہی نہیں مل سکتی شر کو کہ وہاں سے نکلے اور دنیا میں فساد پا کرے اور اگر کچھ بد بخت ایسے ہوں جن کے سینے تیرے لئے بند ہیں یعنی خدا زبردستی چاہے تو ہر سینے میں جاسکتا ہے لیکن اس نے بھی اپنا ایک قانون مقرر فرمایا ہوا ہے کہ بعض سینے جو بد بختی میں حد سے بڑھ جاتے ہیں ان میں خدا نہیں اتر اکرتا تو ایسی صورت میں پھر ہمارے اور ان شروں کے درمیان حائل ہو جاؤ سینوں سے پھوٹ کر پھر بد اعمال میں تبدیل ہو جایا کرتے ہیں۔ اور پھر یہ دعا کریں:

رَبَّنَا لَا تُزِغْ قُلُوبَنَا بَعْدَ إِذْهَدْنَا وَ هَبْ لَنَا مِنْ

لَدُنْكَ رَحْمَةً إِنَّكَ أَنْتَ الْوَهَّابُ ① (آل عمران: ۹)

اے خُدا! ہم تجھ سے یہ دعا کرتے ہیں کہ غیروں کے سینوں میں اتر جا اور ان کی اصلاح فرمادے تو

کیسے ہو سکتا ہے کہ اپنے دلوں اور سینوں کو بھول جائیں اے خدا! لا تُزِّعْ قُلُوبَنَا اے ہمارے رب یہ نہ ہو کہ ہم غیروں کی اصلاح کی فکر میں ہوں اور ہمارے دل بگڑ جائیں، ہمارے دلوں کو کسی حال میں بگڑنے نہیں دینا بعد اذہد یتَنَا اس واقعہ کے بعد کہ تو نے محض اپنے فضل سے ہمیں ہدایت عطا فرمادی ہے۔ وَهَبْ لَنَا مِنْ لَذْنُكَ رَحْمَةً ہمیں تیری رحمت کی ضرورت ہے جو تیری طرف سے آئے یعنی صرف رحمتک نہیں فرمایا بلکہ منْ لَذْنُكَ رَحْمَةً میں پیار کا اظہار ہے اور غیر کی نفع کی گئی ہے یعنی ہمیں کسی غیر کی رحمت کی کوئی پرواہ نہیں ہے۔ دنیا میں ہم پر کوئی رحم کھائے یا نہ کھائے ہمیں اپنی جناب سے رحمت عطا فرم۔ إِنَّكَ أَنْتَ الْوَهَابُ تو بہت ہی بار بار رحمت کے ساتھ رجوع فرمانے والا موجود ہے پس ہم پر رجوع برحمت ہو۔

پس یہ وہ ہتھیار ہیں جو ہمارے ہتھیار ہیں۔ کچھ احمدی ایسے ہیں جو گنگی ہو یا آسائش ہو، دن ہو یارات ہو ہمیشہ مستعد رہتے ہیں۔ امن کی حالت میں بھی وہ راتوں کو اٹھتے ہیں اور دعا نہیں کرتے ہیں اور ان کی یہ عادت فطرت ثانیہ بن چکی ہے لیکن قوم کا کچھ حصہ ایسا بھی ہوا کرتا ہے کہ وہ اس وقت تک اپنے ہتھیاروں کو نکالتے اور صاف نہیں کرتے جب تک کہ خطرات سر پر منڈلانے نہ لگیں۔ پس آج ایسا وقت ہے جماعت پر کہ ہر مردوزن، ہر بوڑھے اور بچے کو اپنے ہتھیاروں کو اٹھالینا چاہئے اور صاف کرنا چاہئے اور چمکانا چاہئے اور جیسا کہ وقت خدا نے ہمیں عطا فرمایا ہے پانچ نمازوں کے علاوہ خصوصیت کے ساتھ راتوں کو تہجد میں اٹھ کر ان ہتھیاروں کو استعمال کریں اور میں آپ کو یقین دلاتا ہوں کہ دنیا کی کوئی طاقت نہیں ہے جو ان ہتھیاروں کا مقابلہ کر سکے۔

حضرت مسیح موعود علیہ اصلوٰۃ والسلام کے الفاظ پر میں اس خطبہ کو ختم کرتا ہوں۔ سب سے پہلے تو آپ فرماتے ہیں کہ میرا مقصد کیا ہے؟ یعنی جماعت کو متوجہ کرتے ہیں کہ اس مقصد کو کبھی نہ بھلانا۔ وہ کام جس کے لئے خدا نے مجھے مامور فرمایا ہے وہ یہ ہے کہ خدا اور اس کی مخلوق کے رشتے میں جو کدورت واقع ہو گئی ہے اسے دُور کر کے محبت اور اخلاص کے تعلق کو دوبارہ قائم کروں:

”خدا نے مجھے اس لئے بھیجا ہے کہ تا میں حلم اور خلق اور نرمی سے گم

گشته لوگوں کو خدا اور اس کی پاک ہدایتوں کی طرف کھپنچوں۔“

(تیات القلوب روحاںی خزانہ جلد ۵ صفحہ: ۱۳۳)

اس ایک فقرہ میں حضرت مسیح موعود علیہ الصلوٰۃ والسلام نے مقصد بھی بیان فرمادیا ہے اور طریق کا بھی واضح کر دیا ہے۔ فرمایا میرا مقصد تو یہ ہے کہ خدا اور اس کی پاک ہدایتوں کی طرف بنی نوع انسان کو کچپنگوں اور میرا طریق کاریہ ہے کہ حلم کے ساتھ، خلق کے ساتھ اور زمی کے ساتھ یہ کام سرانجام دوں لیکن آپ جانتے تھے کہ اس کے باوجود جیسا کہ ہمیشہ سے مقدر ہے خلق اور حلم اور زمی کا جواب سختی اور ظلم اور ستم کے ساتھ دیا جائے گا اور زمی سے اپنی طرف بلانے کی بجائے جرکے ساتھ اپنی طرف بلایا جائے گا تو ایسے موقع پر اللہ تعالیٰ نے آپ کو جو تسلی دی وہ آج میں بھی آپ کو تسلی دلاتا ہوں۔ کیونکہ خدا کا یہ کلام غیر مبدل اور اُنل ہے اور حضرت مسیح موعود علیہ الصلوٰۃ والسلام کی جماعت کے لئے ہمیشہ کے لئے خدا کا یہ کلام زندہ رہے گا اور قائم رہے گا اور کوئی نہیں ہے جو اس کو بدل سکے۔

حضرت مسیح موعود علیہ الصلوٰۃ والسلام فرماتے ہیں:

”خدا تعالیٰ نے مجھے بار بار خبر دی ہے کہ وہ مجھے عظمت دے گا
اور میری محبت دلوں میں بٹھائیگا اور وہ میرے سلسلہ کو نام زمین پر پھیلانے
گا۔“

پھر آپ فرماتے ہیں:

”اور یہ سلسلہ زور سے بڑھے گا اور پھولے گا یہاں تک کہ زمین
پر محیط ہو جاوے گا۔ بہت سی روکیں پیدا ہوں گی اور ابتلا آئیں گے مگر خدا سب
کو درمیان سے اٹھادے گا۔“

(تجالیات الہیہ روحانی خزانہ جلد ۲ صفحہ: ۳۰۹)

مقصد کیا ہے حضرت مسیح موعود علیہ الصلوٰۃ والسلام کا اور اس مقصد کو پورا کرنے کا طریق کیا ہے؟ یہ خوب کھوں دیا ہے میں نے حضرت مسیح موعود علیہ الصلوٰۃ والسلام کے اپنے الفاظ میں اور دشمن جب ڈرائے گا تو حوصلہ نہیں چھوڑنا دعا میں کرنی ہیں اور یقین میں ادنی سما بھی تزلزل نہیں آنا چاہئے کہ اللہ تعالیٰ نے ہمیں غالب کرنے کے لئے پیدا فرمایا ہے۔ زمین کے چھپے چھپے پر اسلام کو غالب کرنے کے لئے ہمیں پیدا فرمایا ہے۔ یعنی روحانیت کے زور سے اور اللہ تعالیٰ کے فضل اور رحم کی طاقت کے ساتھ دلوں پر غلبہ نصیب ہونا ہے ہمیں، حکومتوں پر غلبہ نہیں، انسانوں کے قلوب پر غلبہ ہونا

ہے ان کے جسموں پر نہیں۔ اس بات کو ہمیشہ جماعت کو اپنے پیش نظر رکھتے رہنا چاہئے اور ہمیشہ ان دعاؤں میں اور اس کے علاوہ بہت سی قرآنی دعا کیں اور آنحضرت کی سکھائی ہوئی دعاؤں میں مشغول رہنا چاہئے۔ یقین رکھیں کہ لازماً آپ ہی غالب آئیں گے اور لازماً آپ کو مٹانے والے خود مٹ جائیں گے لیکن آپ کو کبھی نہیں مٹا سکیں گے۔ انشاء اللہ تعالیٰ۔

خطبہ ثانیہ کے دوران فرمایا:

ایک دعا میں بیان کرنی بھول گیا تھا وہ بھی بہت اہم دعا ہے اور اس سے دل میں نرمی و حلم پیدا ہوتا ہے اور غیظ و غصب اور نفرت کی بجائے بنی نوع انسان کی محبت زیادہ جوش مارتی ہے اور وہ بھی مسنون دعا ہے وہ یہ دعا ہے: **اللَّهُمَّ اهْدِ قَوْمًا فَإِنَّهُمْ لَا يَعْلَمُونَ** اے خدا ہم پر ظلم کرنے والے نادان ہیں۔ وہ ہم پر جہالت اور لا علمی میں ہم پر ظلم کر رہے ہیں۔ ہماری دعا یہی ہے کہ ان کو ہدایت دے اور ان کو اپنی راہ پر ڈال دے۔ پس یہ دعا اگر عربی کے الفاظ یاد نہ ہوں تو مضمون میں نے بیان کر دیا ہے اس مضمون میں اپنے پر ظلم کرنے والوں کے حق میں ضرور یہ دعا کیں کریں کیونکہ مظلوم جب اپنے ظالم کے حق میں دعا کرتا ہے تو یہ ایک خاص موقع ہوتا ہے اس میں ایک خاص قوت پیدا ہو جاتی ہے اور اللہ تعالیٰ کی رحمت ایسی دعا کو ضرور قبول فرمائیتی ہے۔